

عبداللطیف خالد چیمہ

احرار—اور حالات حاضرہ

مجلس احرار اسلام اپنے "یوم تائیں" (29 دسمبر 1929ء) سے آج تک "نیکی کے ہر کام میں تعاون اور برائی کے ہر کام میں مخالفت" کے اصول پر قائم ہے، حکمرانوں، مختلف سیاسی جماعتوں اور ان کی وضع کردہ پالیسیوں کے حوالے سے ہم آج تک الحمد للہ! اسی اصول پر قائم ہیں، جو دراصل قرآنی آیت مبارکہ کا مفہوم ہے

وَتَعَا وَنُوَا عَلَى الْبَرِّ وَالسَّقُوَىٰ وَلَا تَعَا وَنُوَا عَلَى الْإِثْمِ وَالْعُدُوَّان۔ (المائدہ: ۲۰)

ترجمہ: اور تم نیکی اور تقویٰ کے کاموں میں تعاون کرو، اور گناہ اور ظلم و زیادتی کے کاموں میں تعاون مت کرو۔

12 ربیع الاول 1437ھ، 24 دسمبر 2015ء، جمادات کو چنانگر (سابق روہ) میں مشائی سالانہ ختم نبوت

کانفرنس اور کامیاب ترین دعویٰ جلوس میں بھی تاکیدیں احرار اور زمانہ تحریک ختم نبوت نے یہی پیغام دیا ہے کہ اللہ کی وھی پر اللہ کے قانون کے نفاذ اور عقیدہ ختم نبوت کے تحفظ کی پر امن جدو جہد کو آگے بڑھانے والے بن جاؤ تو امن پا لو گے! آج دنیا، انسانی (Man Made) قوانین کے ذریعے بری طرح استھان کا شکار ہے، بد امنی کا راج ہے اور 68 سالوں سے ہمارے حکمران بھی ہمارا استھان کر رہے ہیں، سرمایہ پر سانہ نظام کی پچکی میں غریب عوام کو مسلسل پیسا جا رہا ہے، ایکشن دولت والوں کا کھیل بن کر رہ گیا ہے، تو یہ بدلیاتی انتخابات کے نتائج و عوامل قوم کے سامنے ہیں، وزیر اعظم جناب میاں محمد نواز شریف نے مارچ 2012ء کو معروف صحافی اور روزنامہ "جنگ" کے کالم نگار جناب انصار عباسی کو یہ موبائل منصہ کیا تھا:

"I vow to make Pakistan a true Islamic welfare state if the Almighty Allah blesses me with an opportunity infuture.

ترجمہ: "میں عہد کرتا ہوں کہ اگر اللہ تعالیٰ نے مجھے مستقبل میں (حکومت کرنے کا) موقع دیا تو میں پاکستان کو ایک حقیقی اسلامی فلاحتی ریاست بناؤں گا۔" (روزنامہ "جنگ" لاہور 19 جنوری 2016ء)

لیکن صورت حال پوری دنیا کے سامنے ہے اور جناب وزیر اعظم اس ملک کو "بل" اور پوری سیاسی رجم وطن عزیز کو "سیکو لر" بنانے کے لیے امریکی و یورپی ایجنسٹے کے سامنے سرتلیم خم کر کچکی ہے، مشرق و سطی میں لگائی گئی آگ "پاکستان" میں دھکلینے میں کوئی کسر باقی نظر نہیں آ رہی، اپنی مرضی کا منظر بنانے کے لیے عالمی استعمار (شیعہ سنی کشیدگی سمیت) ہر حرہ استعمال کر رہا ہے، بھارتی دراندازی عروج پر ہے، پے در پے دہشت گردی کے واقعات، قتل و غارت گری، بے نہاد انسانوں کا خون! مگر یہ سب کچھ کیوں ہو رہا ہے، ہم اس کی اصل وجہ تلاش کرنے کی بجائے کہاں کھوئے ہوئے ہیں؟ ہمیں ایسے لگتا ہے کہ ان لیگ اور پیپلز پارٹی سمیت سیاستدانوں کی قدر مشترک دین دشمنی ہے، جس کے نتائج ریاست اور قوم دونوں کو بھکننے پڑ رہے ہیں۔ سیدنا حضرت عمر فاروق رضی اللہ تعالیٰ عنہ کا قول ہے "الملک والدین تو امان" "ریاست اور اسلام دونوں جڑوں پر بھائی ہیں۔"

ہم حکمرانوں اور سیاستدانوں کی خدمت میں بانی پاکستان جناب محمد علی جناح مرحوم کا ایک قول نقل کرنا چاہیں گے تاکہ بات واضح ہو کر سامنے آسکے کہ قائدِ عظم کے فرمودات کی روشنی میں بات کون سا طبقہ کر رہا ہے اور مجرمانہ اخراج کوں کر رہا ہے؟

"میں انہن میں امیر ان زندگی بس کر رہا تھا، اب میں اسے چھوڑ کر انہیاں لیے آیا ہوں کہ یہاں لا الہ الا اللہ کی مملکت کے قیام کے لیے کوشش کروں، اگر میں انہن میں رہ کر سرمایہ داری کی حمایت کرنا پسند کرتا تو سلطنت برطانیہ جو دنیا کی عظیم ترین سلطنت ہے، مجھے اعلیٰ سے اعلیٰ مناصب اور مراعات سے نوازتی، اگر میں روس چلا جاؤں یا کہیں بیٹھ کر سو شلزم، مارکسزم یا کمیونزم کی حمایت شروع کروں تو مجھے بڑے سے بڑا اعزاز بھی مل سکتا ہے اور دولت بھی، مگر علامہ اقبال کی دعوت پر میں نے دولت اور منصب دونوں کو پرے دھکیل کر انہیاں میں محدود آمدنی کی دشوار زندگی بس کرنا پسند کیا ہے، تاکہ مسلمانوں کے لیے ایک اسلامی سلطنت وجود میں آئے اور اس میں اسلامی قوانین کا بول بالا ہو، کیوں کہ انسانیت کی نجات اسلامی نظام ہی میں ہے، صرف اسلام کے علمی، عملی اور قانونی دائروں میں آپ کو عدل، مساوات، اخوت، محبت، سکون اور امن دست یاب ہو سکتا ہے۔ برطانیہ، امریکا اور یورپ کے سارے بڑے بڑے سیاست دان مساوات کا راگ الاتپتے ہیں، روس کا نعرہ بھی مساوات اور ہر مزدور اور کاشت کار کے لیے روٹی، پتھر اور مکان مہیا کرنا ہے، مگر یورپ کے بڑے بڑے سیاست دان عیش و عشرت کی جوزندگی بس کرتے ہیں، وہاں کے غربیوں کو نصیب نہیں، محمد علی جناح کا لباس اتنا ترقیتی نہیں، جتنا لباس یورپ کے بڑے بڑے لوگ اور روس کے لیڈر زیب تن کرتے ہیں۔ نہ محمد علی جناح کی خوارک اتنا اعلیٰ ہے، جتنی سو شلسٹ اور کمیونٹ لیڈروں اور یورپ کے سرمایہ داروں کی ہے، ہمارے پیغمبر صلی اللہ علیہ وسلم اور خلافتے راشدین رضی اللہ عنہم نے سارا اختیار ہوتے ہوئے غربیانہ زندگی بس کری، لیکن رعایا کو خوش اور خوش حال رکھا۔ میں یہ دیکھ رہا ہوں کہ انہیں کا انگریز حکومت بنانے کی صورت میں برطانوی ٹھگوں کو تو یہاں سے نکال دے گی، پھر خود ٹھگ بن جائے گی، یہ لوگ صرف مسلمانوں کی آزادی ختم نہیں کریں گے، بل کہ اپنے لوگوں (چھوٹوں) کی آزادی بھی ختم کر دیں گے، اس لیے ہم سب کو پاکستان کے قیام کے لیے بھرپور کوشش کرنی چاہیے۔ ذرا خیال فرمائیے کہ اگر لا الہ الا اللہ پہنچی حکومت قائم ہو جائے تو افغانستان، ایران، ترکی، اردن، بحرین، کویت، بحیرہ، عراق، فلسطین، شام، تیونس، مراکش، الجزاير اور مصر کے ساتھ مل کر یہ کتنا عظیم الشان اسلامی بلاک بن سکتا ہے۔ اقبال کی طرح میرا بھی یہ عقیدہ ہے کہ کوئی سو شلسٹ یا کمیونٹ مسلمان نہیں ہو سکتا، خواہ وہ پیر، مولانا ہی کیوں نہ ہوں، کیوں کہ سو شلزم اور کمیونزم کے سارے بانی یہودی تھے، آپ کو سمجھ لیا ہے کہ سو شلزم اور کمیونزم مسلمانوں کے لیے ایسا زہر ہے، جس کا تریاق نہیں۔ آپ کبھی نہ بھولیں کہ یہودی، انگریز، سو شلسٹ، کمیونٹ اور ہندو، سب مسلمانوں کو مٹانے کے درپے ہیں۔ پاکستان بن جانے کے بعد یہ پاکستان کو مٹانے کی کوشش کریں گے، آپ کو اس وقت بھی ہوش یا رہنا ہو گا۔ (روزنامہ ندایہ ملت، لاہور 15 راپریل 1970ء)

آخر میں ہم عرض کرنا چاہیں گے کہ مُقدَّر حلقة وطن عزیز پر رحم فرمائیں اور جس مقصد کے لیے یہ خطہ حاصل کیا گیا تھا، اُس کو نافذ کریں کہ اس کے سوا کوئی چاراہی نہیں ہے، ہمارا حال تو ہر حال میں یوں ہے کہ

شکوہ ظلمت شب سے تو کہیں بہتر تھا
اپنے حصے کی کوئی شمع جلاتے جاتے